

# Vergi Məcəlləsində baş vermiş dəyişikliklər

2023



Building a better  
working world



1

## Vergi inzibatçılığı

# Vergi Yoxlamaları

## Məcburi nişanlanma

---

13.2.75. Məcburi nişanlama – ~~müvafiq icra hakimiyyəti orqanının müəyyən etdiyi orqan (qurum) tərəfindən Vergi Məcəllənin 50-2.1-ci maddəsində nəzərdə tutulan qaydalarda müəyyən~~ olunmuş malların idxalı, istehsalı, satışı və dövriyyəsinə vergi nəzarətinin həyata keçirilməsi məqsədilə həmin mallara tətbiq olunan məcburi nişanlama kodu və digər qoruyucu elementlər;

50-2.1. Azərbaycan Respublikasında istehsal edilən, yaxud ölkəyə idxal olunan məcburi nişanlama ilə nişanlanmalı olan malların siyahısı, ~~həmin mallara məcburi nişanlamanın tətbiqi, vergi ödəyicilərinə verilməsi~~ **Azərbaycan Respublikasının ərazisində dövriyyəsinin tənzimlənməsi, məcburi nişanlamanın hazırlanması üçün sifarişin verilməsi, onun tətbiqi, satışı** və uçotunun aparılması qaydası müvafiq icra hakimiyyəti orqanının müəyyən etdiyi orqan (qurum) tərəfindən müəyyən edilir.

**50-2.3-1. Vergi Məcəlləsinin 50-2.1-ci maddəsində nəzərdə tutulan qaydaların tələblərini pozan şəxs bu Məcəllədə, Azərbaycan Respublikasının İnzibati Xətalər Məcəlləsində və Azərbaycan Respublikasının Cinayət Məcəlləsində nəzərdə tutulmuş hallarda məsuliyyət daşıyır.**

# Vergi inzibatçılığı

## Əsas anlayışlar

---

### Mövcud maddələrə dəyişiklik

13.2.53

Texnologiyalar parkının rezidenti – müvafiq icra hakimiyyəti orqanı tərəfindən müəyyən edilmiş qaydada texnologiyalar parkının qeydiyyat şəhadətnaməsini almış və texnologiyalar parkında **və ya texnologiyalar parkından kənar** fəaliyyət göstərən hüquqi şəxs və ya hüquqi şəxs yaratmadan sahibkarlıq fəaliyyətini həyata keçirən fiziki şəxs;

---

# Vergi inzibatçılığı

## Güzəştlərin və üstünlüklərin istifadəsində məhdudiyyətlər

İkiqat vergitutmanın aradan qaldırılması haqqında beynəlxalq müqavilələrdə verilən güzəştlərin və üstünlüklərin istifadəsində məhdudiyyətlər (**VM 2.6-cı** maddəsi)

Azərbaycan Respublikasının tərəfdar çıxdığı ikiqat vergitutmanın aradan qaldırılması haqqında beynəlxalq müqavilə ilə bu müqavilə bağlanan dövlətin rezidentinə verilən vergi güzəştlərinə və üstünlüklərinə münasibətdə **vergidən yayınma məqsədilə istifadə edilirsə, o cümlədən**, həmin müqavilə onu bağlamış dövlətin rezidenti olmayan şəxs tərəfindən qeyd edilən güzəştlərin və üstünlüklərin alınması üçün istifadə edilirsə, bu Məcəllənin 2.5-ci maddəsinin müddəaları tətbiq olunmur.

Qeyd:

2.5. Azərbaycan Respublikasının tərəfdar çıxdığı beynəlxalq müqavilələrdə vergilər haqqında bu Məcəllə ilə və ona müvafiq olaraq qəbul edilmiş normativ hüquqi aktlarla nəzərdə tutulmuş müddəalardan fərqli müddəalar müəyyən edildikdə, həmin beynəlxalq müqavilələrin müddəaları tətbiq edilir.

# Vergi inzibatçılığı

## Vergi ödəyicilərinin vəzifələri

### Vergi ödəyicisinin vəzifəsi

16.1.8. müəyyən fəaliyyət növləri istisna olmaqla, pərakəndə ticarət, ictimai iaşə fəaliyyəti, yerləşmə vasitələri hesab edilən mehmanxana (hotel) və mehmanxana tipli digər obyektlər, tibb müəssisələri, **özəl tibbi praktika ilə məşğul olan fiziki şəxslər**, bərbərxanalar, gözəllik salonları və kosmetoloji mərkəzlər tərəfindən göstərilən xidmətlər üzrə pul hesablaşmalarını müvafiq icra hakimiyyəti orqanının müəyyən etdiyi orqan (qurum) tərəfindən müəyyən edilən meyarlara cavab verən və müvafiq icra hakimiyyəti orqanının müəyyən etdiyi orqan (qurumun) elektron informasiya sistemində real vaxt rejimində qoşulmuş nəzarət-kassa aparatı vasitəsi ilə həyata keçirmək;

16.1.11-4. maliyyə institutları tərəfindən hüquqi və fiziki şəxslərə hesab açıldıqda və ya maliyyə xidmətləri göstərildikdə, Azərbaycan Respublikasının normativ hüquqi aktlarının, habelə vergi və maliyyə məlumatlarının mübadiləsini nəzərdə tutan Azərbaycan Respublikasının tərəfdar çıxdığı beynəlxalq müqavilələrin tələblərinə əməl edilməsini və bu Məcəllənin 76-1-ci maddəsinə uyğun olaraq maliyyə institutları tərəfindən təqdim edilməsi nəzərdə tutulan məlumatların əks olunduğu forması müvafiq icra hakimiyyəti orqanı tərəfindən təsdiq edilən elektron hesabatların **və vergi orqanının tələbi əsasında dəqiqləşdirilmiş elektron hesabatların** təqdim edilməsini təmin etmək;

16.1.11-11. neft-qaz sahəsində fəaliyyəti olan və ya dövlət sektoruna aid edilən, **habelə “Yaşıl dəhliz” buraxılış sistemindən istifadə edən vergi ödəyiciləri istisna olmaqla**, digər vergi ödəyiciləri tərəfindən idxal ediləcək mallar barədə müvafiq icra hakimiyyəti orqanının müəyyən etdiyi orqan (qurum) tərəfindən təsdiq edilən formada müvafiq məlumatları malların ~~idxal olunacağı tarixədək qeydiyyatda~~ **gömrük nəzarətindən çıxdığı vaxtadək (hava nəqliyyatı ilə daşınan malların gömrük nəzarətindən çıxdığı vaxtdan 1 iş günü müddətində)** uçotda olduğu vergi orqanına vermək

# Vergi inzibatçılığı

## Vergi ödəyicilərinin vəzifələri

### Vergi ödəyicisinin vəzifəsi

16.1.11.3. mallar sifariş əsasında gətirildiyi halda sifariş verən şəxslər barədə (sifarişçi vergi ödəyicisi olduqda VÖEN-i, fiziki şəxs olduqda adı, soyadı, atasının adı və FİN-i) və hər bir sifarişçi üzrə sifarişin məbləği barədə;

**Vergi ödəyicisinin vergi orqanında uçota alınmış bir təsərrüfat subyektı (obyektı) olduğu halda bu maddədə nəzərdə tutulan məlumat forması vergi orqanına təqdim edilmir. Bu halda idxal edilmiş mallar həmin təsərrüfat subyektinə (obyektinə) boşaldılmış hesab olunur**

01 oktyabr 2023-cü il tarixdən qüvvəyə minir

16.6. Sığortaçılar ~~və təkrarsığortaçılar~~ tərəfindən hüquqi şəxslərə, onların filial, ~~və~~ nümayəndəliklərinə **və fərdi sahibkarlara** məxsus sığortalanmış ~~(təkrarsığortalanmış)~~ əsas vəsaitlər barədə məlumat rüb bitdikdən sonra növbəti ayın 20-dək müvafiq icra hakimiyyəti orqanının müəyyən etdiyi orqan (qurum) tərəfindən müəyyən edilmiş formada müvafiq icra hakimiyyəti orqanının müəyyən etdiyi orqana (quruma) təqdim edilir.

~~16.1.11-9. Məcburi nişanlama ilə nişanlanmalı olan malları məcburi nişanlama ilə nişanlanmaqla almaq, idxal etmək, satış məqsədi ilə saxlamaq və ya satmaq, habelə həmin malların dövriyyəsi ilə bağlı müvafiq icra hakimiyyəti orqanının müəyyən etdiyi orqan (qurum) tərəfindən müəyyən edilmiş qaydaya riayət etmək;~~

**16.1.11-9. bu Məcəllənin 50-2.1-ci və 194.1-ci maddələrində nəzərdə tutulan qaydaların tələblərinə riayət etmək;**

# Vergi ödəyicilərinə hesabların açılması

## Şəhadətnamə-dublikatların alınması barədə

- ▶ AR VM 35 maddəsinə əsasən 2023-cü ilə qədər cari hesabların açılması üçün, vergi ödəyicisinin ilk öncə vergi orqanına müraciət edib Şəhadətnamə-dublikat alınması tələb olunurdu. Yalnız şəhadətnamə-dublikat alındıqdan sonra, müvafiq hesabın açılması məqsədi ilə vergi ödəyicisi bank və digər kredit təşkilatlarına 10 gün ərzində müraciət edə bilər.

### Dəyişikliklər və əlavələr

01 oktyabr 2023-cü il tarixdən qüvvəyə minir

#### **Maddə 35.1**

Müvafiq dəyişikliklər qüvvəyə mindiyi tarixdən etibarən, vergi ödəyicisi Azərbaycan Respublikasında hesab açmaq üçün, şəhadətnamə-dublikat almadan bilavasitə hesab açmaq hüququ olan təşkilata müraciət edə bilər (bank, poçt və s.). Müraciət əsasında müvafiq təşkilat, hesabı açıb 1 gün ərzində vergi orqanına reqlamentləşdirilmiş formada məlumatı göndərir;

#### **Maddə 35.2**

Vergi orqanı vergi ödəyicilərinin hesabı açılması barədə məlumatı real vaxt rejimində avtomatlaşdırılmış qaydada alıb, bildiriş formasını qeyd olunan təşkilatlara göndərir. Bildiriş alınanadək hesab üzrə məxaric əməliyyatların aparılmasına icazə verilməyəcəkdir;

#### **Maddə 35.4**

Vergi ödəyicisinin dövlət büdcəsinə və yaxud büdcədən kənar fondlara borcu olduğu halda, borc məbləğin 105% həcmində, yeni açılmış hesaba məxaric hesabları üzrə qanunla nəzərdə tutulmuş qaydada məhdudlaşdırılma tətbiq edilir;

#### **Maddə 35.6**

Vergi ödəyicisinə məxsus hesablarının bank əməliyyatlarını icra edən təşkilatın daxilində filial və ya struktur bölmələri arasında köçürüldüyü halda, müvafiq təşkilat bu haqda məlumatı 1 iş günü ərzində dövlət orqanlarını məlumatlandır.



# Vergi inzibatçılığı

## Maliyyə sanksiyaları

---

### Mövcud maddələrə dəyişiklik

57.1. Hesabat dövrü üzrə vergi tutulan və ya vergidən azad edilən (vergiyə cəlb edilməyən) əməliyyatlar aparan, vergitutma obyektləri olan vergi ödəyicisi tərəfindən vergi hesabatının əsas olmadan müəyyən edilən müddətdə təqdim edilməməsinə görə vergi ödəyicisinə vergi orqanının rəhbərinin (onun müavininin) qərarına əsasən 40 manat məbləğində maliyyə sanksiyası tətbiq edilir.

57.1-2. Ölkələrarası hesabatın müəyyən edilmiş müddətdə, formada və qaydada təqdim edilməməsinə görə vergi ödəyicisinə **500 10000** manat məbləğində maliyyə sanksiyası tətbiq edilir.

# Vergi inzibatçılığı

## Maliyyə sanksiyaları

### Mövcud maddələrə dəyişiklik

58.7-1.10. “Nağdsız hesablaşmalar haqqında” AR Qanununun tələblərini pozmaqla, tibbi xidmətlərin dəyərini nağd qaydada qəbul edən tibb müəssisəsinə və **özəl tibbi praktika ilə məşğul olan fiziki şəxslərə** aparılan əməliyyatın ümumi məbləğinin təqvim ili ərzində belə hala birinci dəfə yol verdikdə 10 faizi, ikinci dəfə yol verdikdə 20 faizi, üç və daha çox dəfə yol verdikdə 40 faizi miqdarında maliyyə sanksiyası tətbiq edilir:

58.13. VM-nə əsasən elektron qaimə-faktura təqdim edilməli olduğu halda malların elektron qaimə-faktura verilmədən təqdim edilməsinə, **(elektron ticarət qaydasında satılan malların sifariş edilərək pərakəndə satış ticarət obyektlərinə məxsus anbarlardan təqdim edilməsi istisna olmaqla)** topdansatış ticarət və istehsal obyektlərindən, habelə anbarlardan malların pərakəndə satış qaydasında rəsmiləşdirməklə təqdim edilməsinə, habelə malların əvvəlcədən sifariş edilmədən təqdim edilməsi üçün malların təsərrüfat subyektindən (obyektindən) nəqliyyat vasitələrinə yüklənməsi üçün təsərrüfatdaxili yerdəyişmə qaimə-fakturasının tərtib edilmədən verilməsinə görə – malları təqdim edən şəxsə təqvim ili ərzində belə hala birinci dəfə yol verdikdə təqdim edilmiş malların satış qiymətinin 10 faizi, ikinci dəfə yol verdikdə 20 faizi, üç və daha çox dəfə yol verdikdə 40 faizi miqdarında maliyyə sanksiyası tətbiq edilir.

# Vergi inzibatçılığı

## Maliyyə sanksiyaları

### Mövcud maddəyə dəyişiklik

01 Oktyabr 2023-cü il tarixdən qüvvəyə minir

60. Kredit təşkilatlarına, **bank əməliyyatlarını aparan şəxslərə** və maliyyə institutlarına tətbiq edilən maliyyə sanksiyaları (Maddənin adı dəyişdirilmişdir).

60.1. ~~Banklara və bank əməliyyatlarının ayrı-ayrı növlərini həyata keçirən digər kredit təşkilatlarına~~ Kredit təşkilatları və bank əməliyyatlarını aparan şəxslərə aşağıdakı maliyyə sanksiyaları tətbiq edilir:

60.3.3. Maliyyə institutları tərəfindən müvafiq məlumatların verilməməsinə görə (Maddə 76-1) – ~~aparılmış əməliyyatın~~ **hesaba mədaxil olunmuş vəsaitin** ümumi məbləğinin 30 faizi miqdarında, bu hesablar üzrə əməliyyat aparılmadıqda isə, hər belə hesab üçün 400 manat məbləğində;

# Vergi inzibatçılığı

## Maliyyə institutlarının hüquq və vəzifələri

### Maliyyə institutlarının hüquq və vəzifələri

76.1. Vergi orqanları vergi nəzarəti zamanı və ya Azərbaycan Respublikasının tərəfdar çıxdığı beynəlxalq müqavilələr çərçivəsində digər dövlətin səlahiyyətli orqanları ilə məlumat mübadiləsinin həyata keçirilməsi məqsədilə kredit təşkilatlarına və ya bank əməliyyatları aparan şəxslərə yazılı bildiriş göndərməklə, həmin bankın və ya kredit təşkilatının xidmət etdiyi vergi ödəyicisinin (şəxsin) **bank hesabı və əməliyyatları barədə məlumat eyniləşdirmə məlumatını, onun bank hesabları və əməliyyatları barədə məlumat, həmçinin bu məlumatı təsdiq edən sənədləri** almaq hüququna malikdir.

Maddə 76-1. Maliyyə institutları tərəfindən məlumatların verilməsi

Maliyyə institutları **vergi və maliyyə məlumatlarının mübadiləsinə nəzərdə tutan Azərbaycan Respublikasının tərəfdar çıxdığı beynəlxalq müqavilələrə uyğun olaraq, bu dövlətlərin hüquqi və fiziki şəxslərinin qeyri-rezidentlərin** Azərbaycan Respublikası ərazisində həyata keçirdikləri maliyyə əməliyyatları barədə məlumatları müvafiq icra hakimiyyəti orqanının müəyyən etdiyi hədlərdə və qaydada müvafiq icra hakimiyyəti orqanı vasitəsilə həmin xarici dövlətlərin səlahiyyətli orqanlarına orqanına təqdim etməlidir.

# Vergi inzibatçılığı

## Vergilər üzrə borcların alınması qaydası – Yeni Maddələr

---

Vergi ödəyicisinin hesablarının 105 faizi həcmində məxaric əməliyyatlarının dondurulması hallarında dövlət büdcəsinə köçürmələrin təmin edilməsi:

- **65.8-1.** Bu Məcəllənin 65.2-ci maddəsinə uyğun olaraq vergi ödəyicisinin milli və ya xarici valyutada cari və ya digər hesablarında borc məbləğinin 105 faizi həcmində pul vəsaitinin məxaric əməliyyatları üzrə dondurulması haqqında sərəncam olduqda, vergi ödəyicisi dondurulmuş pul vəsaitinin dövlət büdcəsinə köçürülməsi ilə bağlı kredit təşkilatları və ya bank əməliyyatları aparan şəxslərə ödəniş tapşırığı təqdim edə bilər və həmin şəxslər vergi ödəyicisinin ödəniş tapşırığında göstərilən məbləğdə pul vəsaitinin dövlət büdcəsinə köçürülməsini təmin edir.;

AR-nın tərəfdar çıxdığı beynəlxalq müqavilələrin tələblərinin yerinə yetirilməsi məqsədləri ilə xarici dövlətlərdə yaranmış borcların toplanması:

- **65.10.** Vergi orqanları Azərbaycan Respublikasının tərəfdar çıxdığı beynəlxalq müqavilələrin tələblərinin yerinə yetirilməsi məqsədilə xarici dövlətlərin vergi orqanlarının müraciətinə əsasən həmin xarici dövlətdə yaranmış vergi borcunun alınması ilə bağlı bu Məcəllənin vergilər üzrə borcların alınması qaydasını əhatə edən 65.1 – 65.9-cu maddələrində nəzərdə tutulmuş tədbirləri həyata keçirirlər.

# Vergi inzibatçılığı

## Vergi öhdəliklərin yerinə yetirilməsi müddətləri və həmin müddətlərin dəyişdirilməsi

| Vergi orqanı üçün ( Maddə 85.4)  | Vergi ödəyiciləri üçün ( Maddə 85.5)  |
|--|---|
| <p>Vergi orqanları vergiyə cəlb edilən hesabat dövrü qurtardıqdan sonra 3 il ərzində vergi ödəyicisinin vergisini, faizləri və maliyyə sanksiyasını hesablamaq və hesablanmış məbləği yenidən hesablamaq, verginin, faizlərin və maliyyə sanksiyalarının hesablanmış (yenidən hesablanmış) məbləğini vergiyə cəlb edilən hesabat dövrü qurtardıqdan sonra <b>(səyyar vergi yoxlaması zamanı əlavə hesablanmış vergilər, faizlər və maliyyə sanksiyaları üzrə səyyar vergi yoxlamasının materiallarına baxılmanın nəticələri üzrə çıxarılmış qərarın tarixindən etibarən)</b> 5 il ərzində tutmaq hüququna malikdirlər.</p> | <p>Vergi ödəyicisi vergi hesabatı dövrü qurtardıqdan sonra 3 il ərzində ondan düzgün tutulmamış vergilərin, faizlərin və maliyyə sanksiyalarının hesablanmasını və hesablanmış məbləğin yenidən hesablanmasını, artıq ödənilmiş vergilərin, faizlərin və maliyyə sanksiyalarının məbləğinin qaytarılmasını və ya əvəzləşdirilməsini vergiyə cəlb edilən hesabat dövrü qurtardıqdan sonra <b>(bu Məcəllənin 38.3.3-cü və 38.3.4-cü maddələrinə uyğun olaraq həyata keçirilən səyyar vergi yoxlamasının nəticələri üzrə çıxarılmış qərarın tarixindən etibarən)</b> 5 il ərzində tələb etmək hüququna malikdir.</p> |



2

## Vergi yoxlamaları

# Vergi yoxlamaları

## Kameral və səyyar vergi yoxlamaları

### Mövcud maddəyə dəyişiklik

#### Kameral vergi yoxlaması (37.2)

Xaricdən əldə olunan gəlirlər üzrə xarici dövlətlərin səlahiyyətli orqanlarından müvafiq məlumatlar daxil olduğu halda kameral vergi yoxlaması bu Məcəllənin 85.4-cü maddəsində göstərilən dövr üzrə məlumatlar daxil olduğu tarixdən **30 90** iş günü müddətində keçirilir.

### Yeni maddə

#### Səyyar vergi yoxlamasının 9 aydan çox olmamaq müddətinə dayandırılması (38.7-4)

Vergi ödəyicisində aparılan səyyar vergi yoxlaması ilə əlaqədar olaraq müvafiq məlumatın və ya sənədlərin əldə edilməsi məqsədilə, Azərbaycan Respublikasının tərəfdar çıxdığı beynəlxalq müqavilələr çərçivəsində vergi orqanının nümayəndəsinin xarici dövlətin ərazisində vergi yoxlamasında iştirak etməsilə bağlı xarici ölkənin səlahiyyətli orqanına müraciət edildikdə - xarici dövlətdə aparılan yoxlama yekunlaşanaqədək.



# Vergi yoxlamaları

## Beynəlxalq vergi yoxlamaları

---

### Yeni maddələr

**Azərbaycan və xarici vergi orqanlarının Azərbaycanda və xaricdə keçirilən vergi yoxlamalarında iştirakı (38.9)**

Azərbaycan Respublikasının tərəfdar çıxdığı beynəlxalq müqavilələrdə nəzərdə tutulmuş hallarda xarici dövlətlərin (ərazilərin) səlahiyyətli orqanının nümayəndəsi Azərbaycanda və ya Azərbaycan Respublikasının vergi orqanının səlahiyyətli nümayəndəsi həmin xarici dövlətdə (ərazidə) fəaliyyət göstərən vergi ödəyicisində keçirilən səyyar vergi yoxlamalarında iştirak edə bilər.

**Azərbaycan və xarici vergi orqanlarının Azərbaycanda və xaricdə keçirilən vergi yoxlamalarında iştirakı (38.10)**

Xarici dövlətin (ərazinin) səlahiyyətli orqanının nümayəndələrinin Azərbaycan Respublikasının ərazisində səyyar vergi yoxlamasında iştirakının təşkili qaydası müvafiq icra hakimiyyəti orqanının müəyyən etdiyi orqan (qurum) tərəfindən təsdiq edilir.

# Vergi inzibatçılığı

## Operativ vergi nəzarəti

### Mövcud maddələrə dəyişiklik

#### Operativ vergi nəzarəti

#### 50.8. Nəzarət-kassa aparatının çeklərində aşağıdakı məlumatlar olmalıdır:

- 50.8.6. **cari növbə** ərzində vurulmuş çeklərin sayı və **çekin** nömrəsi;
- 50.8.11. müştəriyə qaytarılan məbləğ (malın **və ya xidmətin (işin)** dəyərindən artıq ödənilən hissə üzrə);
- 50.8.14. çekin növü (satış, geri qaytarma və ya **ləğvetmə** **ləğvetmə**, **avans (beh) ödənişi**, **nisyə satış üzrə ödəniş**);
- 50.8.13. ödənişin forması və üsulu (~~nağd və ya nağdsız, avans (beh), nisyə, bonus, hədiyyə kartı və digər bu kimi ödəmələr~~)-(nağd, nağdsız, bonus, hədiyyə kartı);
- 50.8.16. **geri qaytarma, ləğv etmə və satış (avans üzrə) çeklərində həmin çeklərlə bağlı olan müvafiq çeklər üzrə fiskal əlamətlərdə təsvir olunan simvollar (unikal identifikator)**;

# Vergi inzibatçılığı

## Operativ vergi nəzarəti

---

### Yeni maddələr

#### Operativ vergi nəzarəti

#### *50.8. Nəzarət-kassa aparatının çeklərində aşağıdakı məlumatlar olmalıdır:*

- **50.8.17. nisyə satış üzrə ödəniş çekində nisyə satış üzrə ödəniləcək məbləğin və ödəniş üzrə ardıcılığın nömrəsi, habelə satış (nisyə) çeki üzrə fiskal əlamətlərdə təsvir olunan simvollar (unikal identifikator);**
- **50.8.10-1. avans (beh) ödənişi çekində avans (beh) üzrə ödənilmiş məbləğ (50.8.10. ödənilmiş məbləğ)**
- **50.8.18. yanacaq doldurma məntəqələri tərəfindən vergi ödəyicilərinə yanacaq kartı (talon) əsasında təqdim edilən yanacağa görə satış çekində alıcının nəqliyyat vasitəsinin dövlət qeydiyyat nişanı.**



3

## Bazar qiyməti və transfer qiyməti

# Bazar Qiyməti

## Bazar Qiymətinin tətbiqi hallarının genişləndirilməsi – Yeni Maddə

---

Bazar qiyməti nəzərə alınmaqla vergilərin hesablanması aşağıdakı hallarda həyata keçirilə bilər (14.3.6.):

**vergi ödəyicisi tərəfindən vergi nəzarəti tədbiri zamanı malların (işlərin, xidmətlərin) təqdim edilməsinə (alınmasına) dair sənədlər təqdim edilmədikdə (mövcud olmadıqda)**

# Transfer Qiyməti

---

## **Mənfəətin Bölgüsü Üsulu maddəsinin dəqiqləşdirilməsi**

**(14-1.1.4) Mənfəətin bölgüsü üsulu bu Məcəllənin 14-1.2-ci maddəsində göstərilən şəxslər arasında əməliyyatlar aparıldığı zaman tərəflərdən hər birinin həmin əməliyyatlardan əldə etdiyi mənfəətin həmin şəxslər arasında bu maddəyə əsasən bölüşdürülməsidir**

## **Transfer Qiyməti maddəsinin Daimi Nümayəndəliklər münasibətdə tətbiqi – Yeni Maddə**

**(14-1.10.) Qeyri-rezident şəxslərin Azərbaycan mənbəyindən əldə etdiyi gəlirlər üzrə mənfəətin (gəlirin) müəyyən edilməsi və həmin qeyri-rezidentin Azərbaycan Respublikasındakı daimi nümayəndəliyinə münasibətdə vergilərin hesablanması bu maddəyə əsasən müəyyənləşdirilir.”**

---



4

## Nəzarət olunan müəssisə

# Nəzarət olunan müəssisə

---

## Maddənin tətbiqinin genişləndirilməsi

14-2.1-ci maddə üzrə “, güzəştli vergi tutulan ölkələrdə (ərazilərdə) qeydiyyatdan keçən” sözləri çıxarılsın;

Vergitutma məqsədləri üçün Azərbaycan Respublikasının rezidenti hesab olunmayan, ~~güzəştli vergi tutulan ölkələrdə (ərazilərdə) qeydiyyatdan keçən~~ müəssisənin mənfəəti aşağıdakı hallarda Azərbaycan Respublikasında vergiyə cəlb olunur:

14-2.1.1. Azərbaycan Respublikasının rezidenti hesab edilən şəxs özü və ya qarşılıqlı surətdə asılı olduğu rezident və ya qeyri-rezident şəxslə birlikdə birbaşa və ya dolayısıyla xarici müəssisədə 50 faizdən çox səsvermə hüququna və ya onun nizamnamə kapitalının 50 faizindən çoxuna və ya həmin xarici müəssisənin mənfəətinin 50 faizindən çox hissəsini əldə etmək hüququna sahibdirsə **və**;

14-2.1.2. nəzarət olunan xarici müəssisənin mənfəətindən faktiki ödənilən vergi, bu Məcəlləyə uyğun olaraq həmin mənfəətdən ödənilməli mənfəət vergisindən ~~2 dəfə və ya daha çox aşağı olarsa~~ vergisinin **75 faizinə və ya daha aşağı hissəsinə bərabər olarsa və**

---





5

## Ödəmə mənbəyindən vergi

# Ödəmə mənbəyindən vergi

## Güzəştli vergi tutulan ölkələrə edilən ödənişlər

Güzəştli vergi tutulan ölkələrdə və ya ərazilərdə təsis edilmiş (qeydiyyatdan keçmiş) şəxslərə, o cümlədən onların digər ölkələrdə olan filial və ya nümayəndəliklərinə, habelə güzəştli vergi tutulan ölkələrdə və ya ərazilərdə olan bank hesablarına rezidentlər və qeyri-rezidentlərin Azərbaycan Respublikasındakı daimi nümayəndəlikləri, habelə vergi orqanında uçotda olmayan rezident fiziki şəxslər tərəfindən birbaşa və ya dolayısılə edilən ödənişlər zamanı Azərbaycan mənbəyindən gəlirlərə aid edilməyən halların siyahısı genişləndirilmişdir.

### Yeni maddə

*Maddə  
13.2.16.14-1,  
10-cu hissə*

**10. Qeyri-rezidentin daimi nümayəndəliyinin xalis mənfəəti həmin qeyri-rezidentə köçürüldükdə (verildikdə).**

# Ödəmə mənbəyindən vergi

## Güzəştli vergi tutulan ölkələrin anlayışı

---

### Mövcud maddəyə dəyişiklik

#### *Maddə 128.2*

Güzəştli vergi tutulan xarici ölkə və ya ərazi dedikdə, aşağıdakı ölkələr və ya ərazilər başa düşülür:  
vergi dərəcəsi bu Məcəllədə müəyyən edilmiş dərəcənin 75 faizi və ya daha aşağı hissəsinə bərabər olan ölkələr və ya ərazilər və (və ya);  
Azərbaycan Respublikası ilə beynəlxalq müqavilələr çərçivəsində müvafiq standartlara uyğun məlumat mübadiləsini aparmayan ölkələr və ya ərazilər və (və ya);  
maliyyə məlumatını, yaxud əmlakın faktiki sahibi və ya gəlir (mənfəət) götürən barədə sirri qorumaq imkanı verilmiş şirkətlər haqqında məlumatın məxfiliyinə dair qanunun mövcud olduğu ölkələr və ya ərazilər.

### Yeni Maddə

#### *Maddə 122.5*

Texnologiyalar parkının rezidenti kimi texnologiyalar parkından kənar sistem inteqrasiyası, proqram təminatının hazırlanması və inkişaf etdirilməsi fəaliyyətini həyata keçirən şəxslər tərəfindən ödənilən dividenddən texnologiyalar parkının qeydiyyat şəhadətnaməsinin alındığı hesabat ilindən başlayaraq 10 il müddətinə ödəmə mənbəyində vergi tutulmur.



6

**Mənfəət vergisi**

# Mənfəət vergisi

## Azadolmalar və güzəştlər

### Yeni maddələr

#### 106. Azadolmalar və güzəştlər

*Maddə*  
106.1.14-1

106.1.14-1. kənd təsərrüfatı məhsullarının istehsalı ilə məşğul olan (o cümlədən, sənaye üsulu ilə) hüquqi şəxslərin bu fəaliyyət üzrə satışdankənar gəlirləri, kənd təsərrüfatı məhsullarının istehsalı ilə əlaqədar hüquqi şəxslərə dövlət büdcəsinin vəsaiti hesabına verilən subsidiyalar, habelə kənd təsərrüfatı məhsullarının istehsalı ilə məşğul olan (o cümlədən, sənaye üsulu ilə) rezident hüquqi şəxslərin iştirakçıları olan hüquqi şəxslərin bu sahə üzrə dividend gəlirləri - 2023-cü il yanvarın 1-dən 1 il müddətinə

*Maddə*  
106.1.31

106.1.31. siyahısı müvafiq icra hakimiyyəti orqanının müəyyən etdiyi orqan (qurum) tərəfindən təsdiq edilmiş idxal mallarını yerli istehsal (emal) malları ilə əvəz edəcək qida (ərzaq) məhsullarının istehsalını həyata keçirən hüquqi şəxslərin həmin fəaliyyətdən əldə etdikləri mənfəətin 50 faizi - müvafiq siyahının təsdiq edildiyi ildən etibarən 7 il müddətinə.

# Mənfəət vergisi

## Azadolmalar və güzəştlər

### Azadolmalar və güzəştlər

#### Mövcud maddəyə dəyişikliklər

Maddə  
106.1.18

106.18. ~~paylarının (səhmlərinin) 51 və daha artıq faizi birbaşa və ya dolayısı ilə dövlətə məxsus olan hüquqi şəxslər və~~ dövlətin adından yaradılan publik hüquqi şəxslər istisna olmaqla, vergi ödəyicisinin hesabat ilinin mənfəətinin 10 faizindən çox olmayan hissəsinin müvafiq icra hakimiyyəti orqanının müəyyən etdiyi orqan (qurum) tərəfindən müəyyən edilən meyarlara cavab verən elm, təhsil, səhiyyə, idman və mədəniyyət sahəsində fəaliyyət göstərən müəssisə, idarə və təşkilatlara köçürülən hissəsi – 2019-cu il 1 yanvar tarixdən 10 il müddətinə, **siyahısı müvafiq icra hakimiyyəti orqanının müəyyən etdiyi orqan (qurum) tərəfindən təsdiq edilən** ictimai və sosial məqsədlər üçün yaradılmış fondlara köçürülən hissəsi üzrə isə - 2021-ci il 1 yanvar tarixdən 8 il müddətinə. Bu maddənin müddəaları yalnız nağdsız qaydada ödənilən xərclərə münasibətdə tətbiq edilir.

Maddə  
106.1.13

Müvafiq icra hakimiyyəti orqanının qərarına əsasən yaradılan sənaye, yaxud texnologiyalar parklarının rezidenti olan hüquqi şəxslərin sənaye və texnologiyalar parkındakı fəaliyyətdən əldə etdikləri gəlir - qanunvericiliyə uyğun olaraq sənaye və texnologiyalar parkında qeydiyyatda alındıqları hesabat ilindən başlayaraq - 10 il müddətinə. **Bu maddədə nəzərdə tutulan güzəşt texnologiyalar parkının rezidenti kimi texnologiyalar parkından kənar sistem inteqrasiyası, proqram təminatının hazırlanması və inkişaf etdirilməsi fəaliyyətini həyata keçirən hüquqi şəxslərin həmin fəaliyyətdən (o cümlədən həmin fəaliyyətin həyata keçirilməsindən irəli gələrək alıcılara göstərilən təkmilləşmə, texniki dəstək və təlim xidmətləri) əldə etdikləri gəlirə münasibətdə də tətbiq edilir.**

# Mənfəət vergisi

## Gəlirdən çıxılmalı olan təmir xərcləri

Təmirə bağlı xərclərin gəlirdən çıxılması

### Mövcud maddəyə dəyişikliklər

*Maddə*  
*115.6-1*

115.6-1. İcarəçinin balansında uçota alınmayan əsas vəsaitlərin təmirinə çəkilən və icarə haqqı ilə əvəzləşdirilməyən, yaxud icarəyə verən tərəfindən əvəzi ödənilməyən xərclər icarəçi tərəfindən kapitallaşdırılaraq təmir edilən əsas vəsaitin aid olduğu kateqoriya üzrə bu Məcəllənin 114.3-cü maddəsində müəyyən edilmiş amortizasiya dərəcəsi ilə amortizasiya olunur. **Təqvim ilinin sonuna bu maddə ilə müəyyən edilmiş qaydada hər bir kateqoriya üzrə kapitallaşdırılmış təmir xərclərinin məbləği 500 manatdan az olduqda, həmin məbləğ gəlirdən çıxılır.**

# Mənfəət vergisi

## Gəlirin və ya zərərin qəbul edilməməsi

Gəlirin və ya zərərin qəbul edilməməsi

### Mövcud maddəyə dəyişikliklər

*Maddə*  
144.1.4

144.1.4. hüquqi və fiziki şəxslər tərəfindən **daşınar və daşınmaz əmlak, qeyri-maddi aktivlər**, habelə əmlak kompleksi şəklində müəssisələr dövlət orqanlarına (qurumlarına), **eləcə də siyahısı müvafiq icra hakimiyyəti orqanının müəyyən etdiyi orqan (qurum) tərəfindən təsdiq edilən ictimai və sosial məqsədlər üçün yaradılmış fondlara** əvəzsiz olaraq verildikdə





7

## Fiziki şəxslərin gəlir vergisi

# Fiziki şəxslərin gəlir vergisi

## Gəlir vergisinin dərəcəsi

### 101. Gəlir vergisinin dərəcəsi

#### Yeni maddə

101.7

**101.7.** Bu maddənin digər müddəalarından asılı olmayaraq, texnologiyalar parkının rezidenti kimi texnologiyalar parkından kənar fəaliyyət göstərən sistem inteqrasiyası, proqram təminatının hazırlanması və inkişaf etdirilməsi fəaliyyətini həyata keçirən vergi ödəyicilərində işləyən fiziki şəxslərin muzzdlu işdən əldə edilən aylıq gəlirlərindən gəlir vergisi aşağıdakı qaydada tutulur:

**101.7.1.** 2023-cü il yanvarın 1-dən 3 il müddətində aylıq gəlir 8000 manatadək olduqda 0 faiz, 8000 manatdan çox olan məbləğin 5 faizi;

**101.7.2.** 2026-cı il yanvarın 1-dən 7 il müddətində aylıq gəlirin 5 faizi.

# Fiziki şəxslərin gəlir vergisi

## Gəlir vergisindən azadolmalar və güzəştlər

### 102. Azadolmalar və güzəştlər

#### Yeni maddələr

|                            |   |
|----------------------------|---|
| <i>Maddə</i><br>102.1-1    | <b>Şəhid ailəsi statusu verilmiş şəxslərin valideynlərinin, dul arvadlarının (ərlərinin) və övladlarının hər hansı muzzdu işdən vergi tutulmalı olan aylıq gəliri 800 manat məbləğində azaldılır.</b>   |
| <i>Maddə</i><br>102.1.11-1 | <b>Kənd təsərrüfatı məhsullarının istehsalı ilə məşğul olan (o cümlədən, sənaye üsulu ilə) rezident hüquqi şəxslərin iştirakçıları olan fiziki şəxslərin dividend gəlirləri - 2023-cü il yanvarın 1-dən 1 il müddətinə</b>  |
| <i>Maddə</i><br>102.1.37   | <b>Siyahısı müvafiq icra hakimiyyəti orqanının müəyyən etdiyi orqan (qurum) tərəfindən təsdiq edilmiş idxal mallarını yerli istehsal (emal) malları ilə əvəz edəcək qida (ərzaq) məhsullarının istehsalını həyata keçirən fərdi sahibkarların həmin fəaliyyətdən əldə etdiyi gəlirin 50 faizi - müvafiq siyahının təsdiq edildiyi ildən etibarən 7 il müddətinə</b> |

# Fiziki şəxslərin gəlir vergisi

## Gəlir vergisindən azadolmalar və güzəştlər

### 102. Azadolmalar və güzəştlər

#### Mövcud maddəyə dəyişikliklər

102.1.11

Bilavasitə kənd təsərrüfatı məhsullarının **istehsalından (o cümlədən, sənaye üsulu ilə) alınan gəlirlər, o cümlədən kənd təsərrüfatı məhsullarının istehsalı ilə məşğul olan fiziki şəxslərin bu fəaliyyət üzrə satışdankənar gəlirləri, habelə kənd təsərrüfatı məhsullarının istehsalı ilə əlaqədar fiziki şəxslərə dövlət büdcəsinin vəsaiti hesabına verilən subsidiyalar.**

Maddə  
102.1.22-2

2023-cü il fevralın 1-dən etibarən 5 (beş) il müddətində **Azərbaycan Respublikasının ərazisində, habelə ölkə hüdudlarından kənar da rezident hüquqi şəxslər tərəfindən** kütləvi təklif edilmiş və tənzimlənən bazarda ticarətə buraxılmış səhmlər və istiqrazlar üzrə ödənilən dividend, diskont (istiqrazların nominalından aşağı yerləşdirilməsi nəticəsində yaranmış fərq) və faiz gəlirləri.

# Fiziki şəxslərin gəlir vergisi


## Gəlir vergisindən azadolmalar və güzəştlər

### 102. Azadolmalar və güzəştlər

#### Mövcud maddəyə dəyişikliklər və yeni maddə

102.1.21

Müvafiq icra hakimiyyəti orqanının qərarına əsasən yaradılan sənaye, yaxud texnologiyalar parklarının rezidenti olan hüquqi şəxs yaratmadan sahibkarlıq fəaliyyətini həyata keçirən fiziki şəxslərin sənaye və texnologiyalar parkındakı fəaliyyətdən əldə etdikləri gəlir (əmək haqqından tutulan gəlir vergisi istisna olmaqla) - qanunvericiliyə uyğun olaraq sənaye və texnologiyalar parkında qeydiyyatda alındıqları hesabat ilindən başlayaraq - 10 il müddətinə. **Bu maddədə nəzərdə tutulan güzəşt texnologiyalar parkının rezidenti kimi texnologiyalar parkından kənar sistem inteqrasiyası, proqram təminatının hazırlanması və inkişaf etdirilməsi fəaliyyətini həyata keçirən şəxslərin həmin fəaliyyətdən (o cümlədən həmin fəaliyyətin həyata keçirilməsindən irəli gələrək alıcılara göstərilən təkmilləşmə, texniki dəstək və təlim xidmətləri) əldə etdikləri gəlirlərə münasibətdə də tətbiq edilir.**



8

## Əlavə dəyər vergisi

# Əlavə dəyər vergisi

## ƏDV məbləğinin ödənilmə müddətinə dəyişikliklər

### Mövcud maddələrə dəyişikliklər və əlavələr

#### Maddə 58.6

Məcəllənin 175.1.3-cü maddəsinə müvafiq olaraq bu Məcəllənin 175.8-ci maddəsində göstərilən vergi ödəyicisi tərəfindən malların (iş və xidmətlərin) dəyəri ödənilən gündən ~~gec ƏDV məbləğinin ödənilməsinə~~ **1 iş günü müddətində ƏDV məbləğinin ödənilməsinə** görə vergi ödəyicisinə vaxtında ödənilməmiş ƏDV məbləğinin 50 faizi miqdarında maliyyə sanksiyası tətbiq edilir.

#### Maddə 177.4

Vergi tutulan idxal üzrə ƏDV bu Məcəlləyə və gömrük qanunvericiliyinə uyğun olaraq gömrük rüsumlarının ödənilməsi üçün nəzərdə tutulan qaydada gömrük orqanları tərəfindən hesablanır, **alınır və 1 bank günü ərzində dövlət büdcəsinə ödənilir.**

#### Maddə 175.1.3

Vergi ödəyicisinə verilmiş elektron qaimə-faktura üzrə iki və ya daha çox ödəmə aparılırsa, hər ödəmə ödəniş miqdarında ayrıca əməliyyat üçün həyata keçirilmiş sayılır. Vergi ödəyicisinə verilmiş elektron qaimə-faktura üzrə alınmış malların (iş və xidmətlərin) dəyəri ödənilən gündən **bir iş günü müddətində**, ƏDV-nin məbləği bu Məcəllə ilə və müvafiq icra hakimiyyəti orqanı tərəfindən müəyyən edilmiş qaydada ödənilməlidir. Bu zaman malların (iş və xidmətlərin) dəyəri üzrə iki və ya daha çox ödəmə aparılırsa, ƏDV-nin məbləği aparılmış ödəniş məbləğinə uyğun olaraq ƏDV-nin depozit hesabına ödənilməlidir.

# Əlavə dəyər vergisi

## ƏDV-dən azad olunan əməliyyatlar

### Mövcud maddələrə dəyişikliklər və əlavələr

**Maddə 164.1.41-1** İstehsal tarixi 3 ildən və mühərrikinin həcmi 2500 kubsantimetrdən çox olmayan hibrid avtomobillərin idxalı və satışı - 2022-ci il yanvarın 1-dən **3 4** il müddətinə ƏDV-dən azaddır

**Maddə 164.1.5.** İdxal olunan əmlak istisna olmaqla müəssisənin nizamnamə fonduna (kapitalına) pay şəklində hər hansı əmlakın (**əsas vəsaitlər istisna olmaqla**) qoyulması (əmlakın pay şəklində qoyuluşu, onun müqabilində bilavasitə digər əmlakın əldə edilməsi ilə əlaqədar olmadıqda) ƏDV-dən azaddır

### Yeni maddə

**Maddə 164.1.60** **Siyahısı müvafiq icra hakimiyyəti orqanının müəyyən etdiyi orqan (qurum) tərəfindən təsdiq edilmiş əsas vəsaitlərin idxalı ƏDV-dən azaddır**



# Əlavə dəyər vergisi

## ƏDV-yə cəlb olunmayan əməliyyatlar

### Mövcud maddələrə dəyişikliklər və əlavələr

#### Maddə 160.4

Hüquqi və fiziki şəxslər tərəfindən **daşınar və daşınmaz əmlakların, qeyri-maddi aktivlərin**, habelə əmlak kompleksi şəklində müəssisələrin dövlət orqanlarına (qurumlarına), **eləcə də siyahısı müvafiq icra hakimiyyəti orqanının müəyyən etdiyi orqan (qurum) tərəfindən təsdiq edilən ictimai və sosial məqsədlər üçün yaradılmış fondlara** əvəzsiz olaraq verilməsi vergi tutulan əməliyyat sayılır.

#### Maddə 175.6

**Bu Məcəllənin 160.4-cü maddəsində göstərilən hal istisna olmaqla** ƏDV-dən azad olunan, yaxud ƏDV-yə cəlb edilməyən əməliyyatlar aparan şəxslər tərəfindən mallar (işlər, xidmətlər) alınarkən bu maddə ilə müəyyən edilmiş qaydada ödənilmiş ƏDV məbləği əvəzləşdirilmir. Dövlət büdcəsindən ayrılan vəsaitlər (subsidiya və geri qaytarılmalı vəsaitlər istisna olmaqla) hesabına mallar (işlər, xidmətlər) alınarkən, ödənilmiş ƏDV -nin məbləği əvəzləşdirilmir.

# Əlavə dəyər vergisi

## ƏDV-nin sıfır (0) dərəcə ilə tutulması və əməliyyatın aparıldığı vaxt

### Yeni maddələr

**Maddə  
165.1.10**

Müəssisənin nizamnamə fonduna (kapitalına) pay şəklində əsas vəsaitin qoyulması (əsas vəsaitin pay şəklində qoyuluşu, onun müqabilində bilavasitə digər əmlakın əldə edilməsi ilə əlaqədar olmadıqda)

**Maddə  
166.3**

Bu Məcəllənin 159.6-cı maddəsi tətbiq edildikdə, vergi tutulan əməliyyatın (o cümlədən malların (işlərin, xidmətlərin) təqdim edilməsi üzrə yaranan debitor borclar üzrə) vaxtı ləğvetmənin qüvvəyə minməsindən bilavasitə əvvəlki vaxt (gün) sayılır.

QEYD:

159.6. Vergi ödəyicisinin qeydiyyatı ləğv edilirsə, ləğvetmə vaxtı onun sahibliyində qalan mallar həmin vaxt və vergi tutulan əməliyyat çərçivəsində təqdim edilən mallar kimi qiymətləndirilir.

# Əlavə dəyər vergisi

## Elektron ƏDV qeydiyyatı

---

### Yeni maddələr

#### *Maddə 33.8-1*

Rezidentlərə elektron ticarət qaydasında işlərin və xidmətlərin təqdim edilməsindən gəlir əldə edən internet informasiya ehtiyatı vasitəsilə elektron ticarəti həyata keçirən qeyri-rezidentin (bu Məcəllənin 19-cu maddəsi ilə nəzərdə tutulan daimi nümayəndəliklər istisna olmaqla) elektron qaydada vergi uçotuna alınması, yenidən uçota alınması və uçotdan çıxarılması qaydası müvafiq icra hakimiyyəti orqanının müəyyən etdiyi orqan (qurum) tərəfindən müəyyən edilir.

#### *Maddə 169.8*

Bu Məcəllənin 33.8-1-ci maddəsində nəzərdə tutulan qaydada uçota alınan qeyri-rezident tərəfindən bu fəslin məqsədləri üçün işlərin və xidmətlərin göstərilməsi bu maddəyə uyğun olaraq vergiyə cəlb edilmir və bu əməliyyatlar üzrə yaranan vergi öhdəliyi qeyri-rezident şəxs tərəfindən bu Məcəlləyə uyğun olaraq hesablanıb ödənilir.



9

## **Digər vergilər (əmlak, torpaq vergisi)**

# Əmlak vergisi

## Yeni maddə və mövcud maddələrə dəyişikliklər

### Vergi güzəştləri və azadolmalar

Maddə  
199.4.1

Ekologiya **və yanğından mühafizə** üçün istifadə edilən əsas vəsaitlər

### Vergi güzəştləri və azadolmalar (yeni maddə)

Maddə  
199.4.1-1

**Müəssisələrin mülkiyyətində (balansında) olan və siyahısı müvafiq icra hakimiyyəti orqanının müəyyən etdiyi orqan (qurum) tərəfindən təsdiq edilən mülki müdafiə təyinatlı əmlaklar**

### Müəssisənin və fərdi sahibkarın əmlak vergisinin hesablanması və ödənilməsi

Maddə  
201.1.1

Müəssisənin və fərdi sahibkarın əsas vəsaitləri qalıq dəyərindən artıq qiymətə sığortalandığı halda əmlak vergisi bu Məcəllənin 14-cü maddəsinə əsasən **sığortalanma tarixinə əmlakın bazar dəyərinə uyğun olaraq** müəyyən edilmiş dəyərə əmlak vergisinin dərəcəsi tətbiq edilməklə hesablanır. Sığortalanan əsas vəsaitlərin dəyəri bazar qiyməti nəzərə alınmaqla müəyyən edildiyi halda bu Məcəllənin 202-ci maddəsinin müddəaları tətbiq edilmir.

# Əmlak və Torpaq vergisi

## Yeni maddə və mövcud maddələrə dəyişikliklər

### Vergi güzəştləri və azadolmalar

*Maddələr 199.7 və 207.3* Müvafiq icra hakimiyyəti orqanının qərarına əsasən yaradılan **texnologiyalar parkının rezidenti kimi texnologiyalar parkından kənar sistem inteqrasiyası, proqram təminatının hazırlanması və inkişaf etdirilməsi fəaliyyətini həyata keçirən şəxslər** qanunvericiliyə uyğun olaraq texnologiyalar parkında qeydiyyatda alındıqları hesabat ilindən başlayaraq, 10 il müddətinə əmlaklarına və torpaqlara görə **əmlak və torpaq vergisini** ödəməkdən azadlırlar.

### Vergi güzəştləri və azadolmalar (yeni maddə)

*Maddələr 199.17 və 207.10* Siyahısı müvafiq icra hakimiyyəti orqanının müəyyən etdiyi orqan (qurum) tərəfindən təsdiq edilmiş idxal mallarını yerli istehsal (emal) malları ilə əvəz edəcək qida (ərzaq) məhsullarının istehsalı ilə məşğul olan hüquqi və fiziki şəxslər həmin fəaliyyət prosesində istifadə olunan əmlaka görə müvafiq siyahının təsdiq edildiyi ildən etibarən 7 il müddətinə **əmlak və torpaq** vergisini ödəməkdən azadlırlar.

### Vergi güzəştləri və azadolmalar (yeni maddə)

*Maddələr 199.19 və 207.11* Azərbaycan Respublikasında dövlət əmlakının özəlləşdirilməsinin dövlət proqramlarına uyğun olaraq 2023-cü il 1 yanvar tarixindən sonra özəlləşdirilməsi barədə qərar qəbul edilən dövlətə məxsus hüquqi şəxslər özəlləşdirilməsi barədə qərarın qəbul edildiyi ildən etibarən özəlləşdirilmə prosesi müddətində, lakin 3 ildən çox olmayaraq, **əmlak və torpaq** vergisini ödəməkdən azadlırlar



10

**İşğaldan azad edilmiş ərazilərdə vergitutma**

# İşğaldan azad edilmiş ərazilərdə vergitutma

## Azadolmalar və güzəştlər

Vergitutma ilə bağlı ümumi müddəalar

### Yeni maddə

*Maddə 226*

Bu fəsil işğaldan azad edilmiş ərazilərdə həmin ərazinin rezidentlərinə verilən vergi azadolmaları, həmin azadolmaların tətbiq edildiyi subyektlərin və əməliyyatların dairəsi ilə bağlı məsələləri tənzimləyir. İşğaldan azad edilmiş ərazilərdə vergitutma ilə bağlı bütün digər məsələlər bu Məcəllənin I - XVII fəsillərinə uyğun olaraq tənzimlənir.

Bu fəslin məqsədləri üçün işğaldan azad edilmiş ərazinin rezidenti dedikdə, işğaldan azad edilmiş ərazilərdə vergi uçotuna alınan və bilavasitə həmin ərazilərdə fəaliyyət göstərən hüquqi və fiziki şəxslər başa düşülür.

Bu fəsildə müəyyən edilən vergi azadolmaları aşağıdakı fəaliyyət növləri və əməliyyatlara şamil edilmir:

- maliyyə xidmətlərinin göstərilməsi sahəsində fəaliyyət;
- avtonəqliyyat vasitələri ilə yük daşıma xidmətləri;
- dövlət büdcəsinin vəsaitləri hesabına podratçı (işğaldan azad edilmiş ərazi daxilində istehsal fəaliyyətini həyata keçirən rezident podratçılar istisna olmaqla) tərəfindən malların (işlərin və xidmətlərin) təqdim edilməsi.



# İşğaldan azad edilmiş ərazilərdə vergitutma

## Azadolmalar və güzəştlər

### Azadolmalar və güzəştlər

#### Yeni maddə

#### Maddə 227

227.1. İşğaldan azad edilmiş ərazinin rezidentləri 2023-cü il yanvarın 1-dən etibarən 10 il müddətində mənfəət (gəlir), əmlak, torpaq və sadələşdirilmiş vergidən azaddırlar.

227.2. ƏDV-nin məqsədləri üçün qeydiyyatda olan işğaldan azad edilmiş ərazinin rezidentləri tərəfindən siyahısı müvafiq icra hakimiyyəti orqanının müəyyən etdiyi orqan (qurum) tərəfindən təsdiq edilmiş istehsal fəaliyyəti sahələri üzrə xammal və materialların idxalı 2023-cü il yanvarın 1-dən etibarən 10 il müddətində ƏDV-dən azaddır. Bu maddənin müddəaları müvafiq icra hakimiyyəti orqanının müəyyən etdiyi orqan (qurum) tərəfindən müəyyən edilmiş qaydada verilmiş təsdiqedicə sənəd əsasında tətbiq edilir.

227.3. İşğaldan azad edilmiş ərazinin rezidenti olan hüquqi şəxslərin səhmdarlarının (payçıların) dividend gəlirləri 2023-cü il yanvarın 1-dən etibarən 10 il müddətində vergidən azaddır.

227.4. Bu maddədə nəzərdə tutulan vergi azadolmaları aşağıdakı şərtlər daxilində tətbiq edilir:

227.4.1. istehsal, o cümlədən emal və hasilat fəaliyyəti sahəsi üzrə vergi azadolması işğaldan azad edilmiş ərazidə vergi uçotuna alınan və həmin ərazilərdə bu fəaliyyəti göstərən vergi ödəyicilərinə münasibətdə tətbiq edilir. Bu maddədə nəzərdə tutulan vergi azadolması istehsal, o cümlədən emal və ya hasil edilərək işğaldan azad edilmiş ərazi daxilində və ya həmin ərazidən kənara təqdim edilən, habelə Azərbaycan Respublikasının ərazisindən ixrac edilən mallara görə əldə olunan gəlirlərə şamil edilir.

# İşğaldan azad edilmiş ərazilərdə vergitutma

## Azadolmalar və güzəştlər

### Azadolmalar və güzəştlər

#### Yeni maddə

Maddə 227  
(davam)

227.4.2. topdansatış ticarət, tikinti və xidmət (əhaliyə göstərilən xidmətlər istisna olmaqla) sahələri üzrə vergi azadolması işğaldan azad edilmiş ərazidə vergi uçotuna alınan və malları (işləri, xidmətləri) işğaldan azad edilmiş ərazinin rezidentlərinə təqdim edən hüquqi və fiziki şəxslərə münasibətdə tətbiq edilir.

Həmin şəxslər malları (işləri, xidmətləri) işğaldan azad edilmiş ərazidən kənarında fəaliyyət göstərən şəxslərə təqdim etdikləri, o cümlədən Azərbaycan Respublikası ərazisindən ixrac etdikləri halda, bu maddədə nəzərdə tutulan vergi azadolmaları həmin şəxslərə şamil edilmir.

227.4.3. turizm, pərakəndə ticarət, ictimai iaşə və digər əhaliyə xidmət sahələri üzrə vergi azadolması işğaldan azad edilmiş ərazidə vergi uçotuna alınan və həmin ərazilərdə fəaliyyət göstərən vergi ödəyicilərinə münasibətdə tətbiq edilir.

227.4.4. bu Məcəllənin 227.4.1 - 227.4.3-cü maddələrində nəzərdə tutulan fəaliyyət növləri ilə məşğul olan işğaldan azad edilmiş ərazinin rezidenti işğaldan azad edilmiş ərazi ilə yanaşı, həmin ərazidən kənarında da (Azərbaycan Respublikası ərazisi daxilində) eyni növ fəaliyyəti həyata keçirdiyi halda, bu maddədə nəzərdə tutulan vergi azadolmaları həmin şəxslərə şamil edilmir.

227.4.5. bu Məcəllənin 227.4.1 - 227.4.3-cü maddələrində nəzərdə tutulan fəaliyyət növləri ilə məşğul olan işğaldan azad edilmiş ərazinin rezidenti işğaldan azad edilmiş ərazi ilə yanaşı, həmin ərazidən kənarında, o cümlədən Azərbaycan Respublikasının hüdudlarından kənarında digər fəaliyyət növü həyata keçirdiyi halda işğaldan azad edilmiş ərazidə göstərilən fəaliyyətlə həmin ərazilərdən kənarında göstərilən digər fəaliyyət növləri üzrə əldə edilən gəlirlərin və xərclərin uçotu hər bir fəaliyyət növü üzrə ayrılıqda aparılır.

# İşğaldan azad edilmiş ərazilərdə vergitutma

## Azadolmalar və güzəştlər

ƏDV-nin qeri qaytarılması və hesabatlıq

### Yeni maddələr

*Maddə*  
227.5

Bu maddədə nəzərdə tutulan vergi azadolmaları işğaldan azad edilmiş ərazinin rezidentinin həmin ərazidəki fəaliyyəti ilə bağlı əldə olunan satışdankənar gəlirlərinə də şamil edilir.

*Maddə* 228

Fiziki şəxs olan istehlakçılar tərəfindən işğaldan azad edilmiş ərazilər daxilində yerləşmə vasitələri hesab edilən mehmanxanalar (hotellər) tərəfindən göstərilən gecələmə və qalma xidmətlərinə (digər əlavə xidmətlər istisna olmaqla) görə nağdsız qaydada ödənilən ƏDV-nin 30 faizi, nağd qaydada ödənilən ƏDV-nin 5 faizi geri qaytarılır. Bu maddə üzrə ƏDV-nin qaytarılması qaydası və şərtləri bu Məcəllənin 165.5-ci maddəsinə uyğun olaraq müəyyən edilir.

*Maddə* 229

İşğaldan azad edilmiş ərazinin rezidenti həmin ərazidəki fəaliyyəti ilə bağlı vergi hesabatlarını bu Məcəllədə nəzərdə tutulan qaydada və müddətlərdə vergi orqanına təqdim edir.

## EY | Daha yaxşı iş dünyasını qururuq

EY, müştərilər, insanlar və bütün cəmiyyət üçün uzunmüddətli dəyərin yaradılması və kapital bazarlarına inamın artırılmasına töhfə verərək daha yaxşı iş dünyasının qurulmasına çalışır.

EY şirkətinin dünyanın 150-dən çox ölkəsində informasiya və texnologiya ilə təmin edilmiş komandaları məlumatların doğruluğunu təsdiq etməklə onlara olan etibarını təmin edir və müştərilərin böyüməsinə, dəyişməsinə və uğurla fəaliyyət göstərməsinə kömək edir.

EY şirkətinin audit, konsalting, hüquq, strategiya, vergi və sövdələşmələr sahəsində çalışan mütəxəssisləri bu gün dünyamızın üzləşdiyi mürəkkəb məsələlərə yeni cavablar tapmaq üçün düzgün suallar verirlər.

EY adı, hər biri müstəqil hüquqi şəxs olan Ernst & Young Global Limited global şirkətlər şəbəkəsinin bir və ya daha çox üzvünə aiddir. Ernst & Young Global Limited, üzvlərinin zəmanətləri ilə məhdudlaşan Böyük Britaniya şirkəti olaraq, müştərilərə xidmət göstərmir. EY şirkətinin fərdi məlumatları necə toplaması və istifadə etməsinə dair məlumatlar, habelə məlumatların qorunması haqqında qanunvericiliyə uyğun olaraq fiziki şəxslərin hüquqları [ey.com/privacy](http://ey.com/privacy) səhifəsində təqdim edilir. Daha ətraflı məlumat almaq üçün buraya müraciət edə bilərsiniz: [ey.com](http://ey.com)

MDB şirkətləri ilə qarşılıqlı əməkdaşlıq aparan EY, onların öz işgüzar məqsədlərinə çatmasına kömək edir. Moskva, Yekaterinburq, Kazan, Krasnodar, Novosibirsk, Rostov-on-Don, Sankt-Peterburq, Tolyatti, Vladivostok, Almatı, Atırau, Nur-Sultan, Bakı, Bişkek, Kiyev, Minsk, Daşkənd, Tbilisi və digər şəhərlərdə yerləşən 19 MDB ofisində 5,500 mütəxəssis çalışır.

© 2023-cü il "Ernst & Yanq Holdinqs (SiAyEs) Bi.Vi. Bütün hüquqlar qorunur.

Bu yayımda xülasə şəklində təqdim edilən məlumatlar yalnız ümumi məlumat üçün nəzərdə tutulduğuna görə, aparılmış araşdırmalar haqqında ətraflı hesabatın əvəzi və ya peşəkar mühakimələrin yürüdülməsi üçün əsas kimi qəbul edilməməlidir. EY bu yayımda yer alan məlumatlara əsaslanaraq hərəkət etməklə və ya hərəkətin edilməsindən imtina etməklə hər hansı bir şəxsə dəymiş zərərə görə məsuliyyət daşımır. Bütün konkret məsələlərlə əlaqədar müvafiq mütəxəssislərə müraciət edilməlidir.

[ey.com/az](http://ey.com/az)